

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಟಿ. ಸಿ. ವಿಚ್ಛೇ. ತರಬೇತಿ ಹೊಂದಿದವರಿಗೆ ನೌಕರಿ ಕೊಡುವಾಗ ಪ್ರಾಶಸ್ತ್ಯ ಕೊಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಪ್ರಾಥಮಿಕ ಶಾಲಾ ಶಿಕ್ಷಕರನ್ನು ನೇಮಕ ಮಾಡುವಾಗಲೇ ಅವರಿಗೆ ಆಧ್ಯತೆ ಕೊಡುತ್ತಿದ್ದೇವೆ.

ಅಧ್ಯಕ್ಷರು.—ಪುತಾಪಚಂದ್ರಶೆಟ್ಟರೇ, ತಮ್ಮ ಪ್ರಶ್ನೆಗೆ ಉತ್ತರ ಕೊಡುವುದಕ್ಕೆ ಸಮಯ ಬೇಕು ಎಂದು ಕೇಳಿದ್ದಾರೆ. ಆದ್ದರಿಂದ ಇದನ್ನು ಮುಂದಕ್ಕೆ ಹಾಕಿದ್ದೇನೆ.

ಪ್ರಶ್ನೆ ಸಂಖ್ಯೆ.—591 (1093)

ಸದಸ್ಯರು ಹಾಜರಿರಲಿಲ್ಲ.

ಪ್ರಶ್ನೆ ಸಂಖ್ಯೆ.—592 (1114)

ಸದಸ್ಯರು ಹಾಜರಿರಲಿಲ್ಲ.

ಪ್ರಶ್ನೆ ಸಂಖ್ಯೆ.—593 (1233)

ಸದಸ್ಯರು ಹಾಜರಿರಲಿಲ್ಲ.

ವಿಷಯ :—ಚಪ್ಪೆ ರೋಗದಿಂದ ಕುರಿಗಳ ಸಾವು

ಪ್ರ. ಸಂಖ್ಯೆ 591 (1093) ಶ್ರೀ. ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ)*.—ಮಾನ್ಯ ಸಂಗೋಪನಾ ಪಶು ವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ

ಅ. ಕರ್ನಾಟಕ ರಾಜ್ಯದಲ್ಲಿ ಮೈಲಿ ಬೇನೆಯಿಂದ ಕುರಿಗಳು ಸಾಯುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ. ಕುರಿಗಳಿಗೆ ಸಂಭವಿಸುತ್ತಿರುವ ಸದರಿ ಬೇನೆಯಿಂದ ರಾಜ್ಯದಲ್ಲಿ ಕುರಿಸಾಕಣಿಕೆದಾರರಿಗೆ ಆದ ಕುರಿಗಳ ನಷ್ಟದ ಸಂಖ್ಯೆ ಎಷ್ಟು ಹಾಗೂ ಬೆಲೆ ಎಷ್ಟು ?

ಇ. ಪ್ರತಿ ಜಿಲ್ಲೆಯಲ್ಲಿ ಈ ಬಗ್ಗೆ ಪಶುಸಂಗೋಪನಾ ಇಲಾಖೆಯಲ್ಲಿ ಪ್ರತಿಬಂಧಕ ಚುಚ್ಚುಮದ್ದು ಇಲ್ಲದಿರುವುದು ನಿಜವೇ ?

ಈ. ನಷ್ಟವಾದ ಸಾಕಣಿಕೆದಾರರಿಗೆ ಬ್ಯಾಂಕಿನಲ್ಲಿ ತೆಗೆದುಕೊಂಡ ಸಾಲವನ್ನು ಮನ್ನಾ ಮಾಡುವ ಬಗ್ಗೆ ಸರ್ಕಾರದವರು ತೆಗೆದುಕೊಂಡ ಕ್ರಮವೇನು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್ (ಪಶುಸಂಗೋಪನ, ಪಶುವೈದ್ಯಕೀಯ, ಹಾಗೂ ತೋಟಗಾರಿಕೆ ಸಚಿವರು):—

ಅ. ಬಂದಿದೆ.

ಆ. ಏಪ್ರಿಲ್ 1983 ರಿಂದ ಡಿಸೆಂಬರ್ 1983ರ ವರೆಗೆ ಮೈಲಿಬೇನೆಯಿಂದ ಸತ್ತ ಕುರಿಗಳ ಸಂಖ್ಯೆ : 74 ಅಂದಾಜು ಬೆಲೆ ರೂ. 14, 800 (ಕುರಿ ಒಂದಕ್ಕೆ 200.00 ರೂ. ಗಳ ಪ್ರಕಾರ)

ಇ. ನಿಜವಲ್ಲ.

ಈ. ಬ್ಯಾಂಕಿನಿಂದ ತೆಗೆದುಕೊಂಡ ಸಾಲವನ್ನು ಮನ್ನಾ ಮಾಡುವ ಬಗ್ಗೆ ಸರ್ಕಾರದ ಮುಂದೆ ಯಾವ ಯೋಜನೆಯೂ ಇಲ್ಲ. ಆದರೆ ಬ್ಯಾಂಕಿನಿಂದ ಸಾಲ ಪಡೆಯುವಾಗ ಸದರಿ ಪ್ರಾಣಿಗಳ ಜೀವವಿಮೆ ಮಾಡಿಸಿರುತ್ತಾರೆ. ಆದ್ದರಿಂದ, ಅನುಭವದಾರರಿಗೆ ಆರ್ಥಿಕ ತೊಂದರೆ ಯಾಗುವುದಿಲ್ಲ.

ವಿಷಯ :—ಅಫಜಲ್‌ಪುರ ಟೌನಿನಲ್ಲಿ ಕಿರಿಯ ತಾಂತ್ರಿಕ ಕಾಲೇಜನ್ನು ಪ್ರಾರಂಭಿಸುವುದು

ಪ್ರ. ಸಂಖ್ಯೆ 592 (1114) ಶ್ರೀ ಬಸವರಾಜ ಪಾಟೀಲ್ (ಹುಮನಾಬಾದ್)* ಮಾನ್ಯ ಶಿಕ್ಷಣಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :-

ಅ. ಅಫಜಲ್‌ಪುರ ನಗರದಲ್ಲಿ ಕಿರಿಯ ತಾಂತ್ರಿಕ ವಿದ್ಯಾಲಯ ಪ್ರಾರಂಭಿಸಲು ಖಾಸಗಿ ಸಂಸ್ಥೆಯವರು ಮುಂದೆ ಬಂದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ಅಫಜಲ್‌ಪುರ ಶ್ರೀ ಮಹಾಂತೇಶ್ವರ ವಿದ್ಯಾವರ್ಧಕ ಸಂಸ್ಥೆಯವರು ಅರ್ಜಿ ಸಲ್ಲಿಸಿದ್ದು ತಾಂತ್ರಿಕ ಇಲಾಖೆಯಿಂದ ಶಿಫಾರಸ್ಸು ಕೂಡ ಮಾಡಲಾಗಿದ್ದು, ಅದಕ್ಕೆ ಸರಕಾರದ ಅನುಮತಿ ನೀಡದಿರಲು ಕಾರಣವೇನು ;

ಇ. ಗುಲ್ಬರ್ಗದಲ್ಲಿರುವ ಬೇರೆ ಸಂಸ್ಥೆಯವರು ಅರ್ಜಿ ಸಲ್ಲಿಸಿದ್ದರೂ ಸದರಿ ಸಂಸ್ಥೆಗೆ ಅಫಜಲ್‌ಪುರದಲ್ಲಿ ಕಿರಿಯ ತಾಂತ್ರಿಕ ವಿದ್ಯಾಲಯ ಪ್ರಾರಂಭಿಸಲು ಪೂರ್ವಭಾವಿ ಅನುಮತಿಯನ್ನು ನೀಡಿರುವುದಕ್ಕೆ ಕಾರಣವೇನು ?

(ಶಿಕ್ಷಣ ಸಚಿವರು) ಶ್ರೀ ಬಿ. ರಾಚಯ್ಯ :—

ಅ. ಬಂದಿದೆ.

ಆ. ಖಾಸಗಿ ಸಂಸ್ಥೆಯವರಿಗೆ ಪಾಲಿಟೆಕ್ನಿಕ್‌ಗಳನ್ನು ತೆರೆಯುವುದಕ್ಕೆ ಸಂಬಂಧಿಸಿದಂತೆ ಅನುಮತಿಯನ್ನು ನೀಡುವುದನ್ನು ಆರ್ಹತೆಯ ಮೇಲೆ ನಿರ್ಧರಿಸಲಾಗಿದೆ.

ಇ. ಶ್ರೀ ಮಾಂತೇಶ್ವರ ವಿದ್ಯಾವರ್ಧಕ ಸಂಸ್ಥೆಗೆ ಅನುಮತಿಯನ್ನು ನೀಡದಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ :—ತುರುವೇಕೆರೆ ತಾಲ್ಲೂಕು ಹಾಗೂ ಸುತ್ತಮುತ್ತಲಿನ ತಾಲ್ಲೂಕುಗಳಲ್ಲಿ ತೆಂಗಿನ ಮರಗಳಿಗೆ ಹುಳು ಬಿದ್ದು ರೋಗ ತಗಲುತ್ತಿರುವ ಬಗ್ಗೆ.

ಪ್ರ. 593(1233) ಶ್ರೀ ಬೈರಪ್ಪಾಜಿ (ತುರುವೇಕೆರೆ)*.—ಮಾನ್ಯ ಪಶುಸಂಗೋಪನಾ ಪಶುವೈದ್ಯ ಸೇವೆ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ. ತುರುವೇಕೆರೆ ತಾಲ್ಲೂಕು ಹಾಗೂ ಸುತ್ತಮುತ್ತಲಿನ ತೆಂಗು ಬೆಳೆಯುವ ತಾಲ್ಲೂಕುಗಳಲ್ಲಿ ಹುಳು ತೆಂಗಿನ ಮರಗಳಿಗೆ ಸೇರಿ ತೆಂಗಿನ ಮರಗಳಿಗೆ ರೋಗ ಹರಡಿ ಹಾನಿಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ರೋಗವನ್ನು ತಡೆಗಟ್ಟಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳಿ, (ಮಾನ್ಯ ಪಶುಸಂಗೋಪನ, ಪಶುವೈದ್ಯ ಸೇವೆ ಮತ್ತು ತೋಟಗಾರಿಕೆ ಸಚಿವರು) :—

ಅ. ಹೌದು.

ಆ. ಸ್ಥಳ ಸಮಾಜ ನಡೆಸಿದಾಗ ತುರುವೇಕೆರೆ ಪ್ರದೇಶದಲ್ಲಿ ಕಪ್ಪು ತಲೆಯ ಕೀಟದ ಉಪಟಳವು ಪ್ರಾಥಮಿಕ ಹಂತದಲ್ಲಿದೆಯೆಂದು ಕಂಡುಬಂದಿದೆ. ತತ್ಪರಿಣಾಮವಾಗಿ ಈ ಕೆಳಗಿನ ನಿವಾರಣಾ ಕಾರ್ಯಕ್ರಮಗಳನ್ನು ಕೈಗೊಳ್ಳಲಾಗಿದೆ.

1. ತುರುವೇಕೆರೆಯಲ್ಲಿ ಪರತಂತ್ರ ಜೀವಿ ಉತ್ಪಾದನಾ ಕೇಂದ್ರವೊಂದನ್ನು ತೆರೆಯಲಾಗಿದೆ.
2. 34,500 ಪರತಂತ್ರ ಜೀವಿಗಳನ್ನು ಕೀಟಬಾಧೆಗೆ ಒಳಗಾದ ತೋಟಗಳಿಗೆ ಬಿಡಲಾಗಿದೆ.
3. ಹೆಚ್ಚಿನ ಪ್ರಮಾಣದಲ್ಲಿ ಪರತಂತ್ರ ಜೀವಿ ಉತ್ಪಾದನೆಯನ್ನು ಬೆಳ್ಳಾರ, ಗುಬ್ಬಿ ಮತ್ತು ತುಮಕೂರು ಉತ್ಪಾದನಾ ಕೇಂದ್ರಗಳಲ್ಲಿ ಕೈಗೊಂಡಿದ್ದು, ಕೀಟದ ಉಪಟಳ ಪ್ರದೇಶವಾದ ತುರುವೇಕೆರೆಗೆ ಬಿಡುಗಡೆ ಮಾಡುವ ವ್ಯವಸ್ಥೆ ಮಾಡಲಾಗಿದೆ.
4. ಕೀಟದ ಉಪಟಳವು ಆತ್ಯಂತ ತೀವ್ರವಾದ ಎಡೆಗಳಲ್ಲಿ ಚುಚ್ಚು ಮದ್ದು ನೀಡುವ ಸವಲತ್ತನ್ನು ಒದಗಿಸಲಾಗಿದೆ.

ವಿಷಯ :—ಬಾಂಬೆ ಕರ್ನಾಟಕ ನಾಲ್ಕನೆ ದಜೆನೌಕರರಿಗೆ ನಿವೃತ್ತಿ ವಯಸ್ಸಿಗೆ ಸಂಬಂಧಿಸಿದ ಪರಿಪತ್ರವನ್ನು ಜಾರಿಗೊಳಿಸುವುದು

ಪ. ಸಂಖ್ಯೆ 594 (1339) ಡಾ|| ಎಂ. ಬಿ. ಕರ್ಕಿ (ಕುಮಟಾ)ಮಾನ್ಯ.— ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ. ಮುಂಬಯಿ ರಾಜ್ಯದಿಂದ ಕರ್ನಾಟಕಕ್ಕೆ ಸೇರ್ಪಡೆಯಾದ ನಾಲ್ಕನೆ ದರ್ಜೆಯ ನೌಕರರ ನಿವೃತ್ತಿ ವಯಸ್ಸನ್ನು 60ಕ್ಕೆ ಏರಿಸುವ ಎಫ್‌ಡಿ 60 ಎಸ್‌ಆರ್ ಬಿ 82 ದಿನಾಂಕ 24-6-82ರ ಸರ್ಕಾರದ ಪರಿಪತ್ರವನ್ನು ಶಿಕ್ಷಣ ಇಲಾಖೆಯವರಿಗೆ ಕಳುಹಿಸಿಕೊಡಲಾಗಿದೆಯೇ;